

हिरण्यवर्णस्येवास्य रूपम् ।

था इति च ।

तं प्रत्नथा पूर्वथा विश्वथेमथा ।

प्रत्न इव पूर्व इव विश्व इवेम इवेति । अयमेततरोऽमुष्मात् ।

असावस्ततरोऽस्मात् । अमुथा यथासाविति व्याख्यातम् ।

वदिति सिद्धोपमा ।

ब्राह्मणा इव वृषला इवेति । वृषलो वृषशीलो भवति ।

वृषाशीलो वा १६

प्रियमेधुवदत्रिवज्जातवेदो विरूपवत् ।

अङ्गिरस्वन्महिब्रत प्रस्करवस्य श्रुधी हवम् ॥

प्रियमेधः । प्रिया अस्य मेधा । यथैतेषामृषीणामेवं प्रस्करवस्य
शृणु ह्वानम् । प्रस्करवः करवस्य पुत्रः । करवप्रभवः । यथा

प्राग्रम् । अर्चिषि भृगुः संबभूव । भृगुर्भृज्यमानो न देहे ।

अङ्गारेष्वङ्गिराः । अङ्गारा अङ्गनाः । अत्रैव तृतीयमृच्छतेत्युचुः ।

तस्मादत्रिः । न त्रय इति । विखननाद्वैखानसः ।

भरणाद्भारद्वाजः । विरूपो नानारूपः । महिब्रतो महाव्रत इति

१७

अथ लुप्तोपमान्यर्थोपमानीत्याचक्षते । सिंहो व्याघ्र इति पूजायाम्

। श्वा काक इति कुत्सायाम् । काक इति शब्दानुकृतिः ।

तदिदं शकुनिषु बहुलम् । न शब्दानुकृतिर्विद्यत इत्यौपमन्यवः ।

काकोऽपकालयितव्यो भवति । तित्तिरिस्तरणात् ।

तिलमात्रचित्र इति वा । कपिञ्जलः कपिरिव जीर्णः । कपिरिव

जवते । ईषत्पिङ्गलो वा । कमनीयं शब्दं पिञ्जयतीति वा ।

श्वा श्रुयायी । शवतेर्वास्याद्गतिकर्मणः । श्वसितेर्वा । सिंहः